

महाराष्ट्र शासन
ग्राम विकास व जलसंधारण विभाग
शासन परिपत्रक क्र.ग्रासयो२००८/प्र.क्र.७५/यो.९
मंत्रालय, मुंबई - ४०० ०३२
दि. २९ मे, २००८.

- वाचा : १)अ.अ.(प्रमंग्रासयो), नागपूर यांचे पत्र दि. १६.१.२००७
२)अ.अ. दक्षता गुण नियंत्रण मंडळ यांचे पत्र क्र.दवगुणनि/चा.द.सू./१३८९/२००६,
दि. २८.६.२००६
३)शासन निर्णय,सा.बां.वि. क्र.एलएबी१०९८/प्र.क्र.६८/राम-२ दि.५ ऑक्टोबर, २००४
४) या विभागाचे शासन परिपत्रक क्र.ग्रासयो२००७/प्र.क्र.६/यो.९, दि. २० मार्च, २००७

प्रधानमंत्री ग्राम सडक योजनेच्या गुणवत्ता नियंत्रण व कामाचा दर्जा उंचावण्याकरीता जागतिक बँकेच्या सहाय्याने राज्यात प्रत्येक जिल्ह्याच्या ठिकाणी जिल्हा प्रयोगशाळा उभारण्यात आल्या आहेत. शासनाच्या संदर्भाधीन परिपत्रकान्वये या सर्व प्रयोगशाळांना जिल्हा परिषद, सरकारी, निमसरकारी, खाजगी संस्थेच्या कामावरील चाचण्या घेण्यास प्राधिकृत करण्यात आले आहे. तसेच जिल्हा प्रयोगशाळेचे काम सुरळीत चालावे म्हणून कार्यपद्धती ठरविण्यात आली आहे. त्या कार्यपद्धतीबाबत विविध जिल्हा परिषदांकडून प्राप्त सुचनांच्या अनुषंगाने सुधारणा करण्याचा प्रस्ताव शासनाकडे विचाराधीन होता. आता या शासन परिपत्रकाद्वारे खालीलप्रमाणे सुधारित कार्यपद्धती विहित करण्यात येत आहे.


१. या प्रयोगशाळेत जिल्हा परिषदेअंतर्गत सर्व योजनेसाठी आणि विशेष करून प्रधानमंत्री ग्राम सडक योजनेअंतर्गत कामावरील साहित्याच्या चाचण्या करण्यात येतील. त्याच बरोबर वेळ मिळाल्यास किंवा उपरोक्त कामावर परिणाम होणार नसल्यास इतर शासकिय / निमशासकिय तसेच खाजगी साहित्याच्या सुध्दा चाचण्या घेण्यात याव्यात.
२. चाचणी / तपासणी शुल्क दक्षता गुणनियंत्रण मंडळ पुणे यांनी वेळोवेळी प्रसिध्द केलेल्या मंजूर दरसूचीच्या ९० टक्के दरानुसार आकारण्यात यावे.
३. निमसरकारी (जिल्हा परिषद वगळून) / खाजगी संस्था संस्थांच्या बांधकामासाठी वापरण्यात येणाऱ्या विविध साहित्याची चाचणी करीता २५ टक्के इतका जादा अधिभार आकारण्यात यावा.
४. प्रयोगशाळेचे नियंत्रण उप अभियंता (प्रमंग्रासयो) यांचेकडे राहिल. विविध चाचण्यांसाठी मिळणारे शुल्क Maharashtra Rural Road Development Agency (MRDA) च्या नावे धनाकर्षाद्वारे जमा करण्यात यावे. अशा प्रकारे प्राप्त सर्व धनाकर्ष भारतीय स्टेट बँक, मुंबई येथील प्रधानमंत्री ग्राम सडक योजनेच्या प्रशासकिय निधीच्या खात्यात जमा करण्यात यावे. व जमा करण्यात आलेल्या धनाकर्षाचा तपशिल शासनाकडे सादर करावा. शुल्कापोटी शासनाकडे जमा झालेल्या एकूण रकमेच्या २० टक्के पर्यंत रक्कम प्रयोगशाळा इमारत, यंत्रसामुग्री, देखभाल दुरुस्ती व आकस्मिक खर्च इ. वर खर्चासाठी मार्गणीप्रमाणे अग्रीम स्वरूपात प्रयोगशाळा प्रमुखास निर्देशित करून देण्यात येईल. सदर अग्रीमातून प्रयोगशाळा प्रमुख प्रयोगशाळेबाबतचा खर्च भागविल व खर्चाचा तपशिल शासनास सादर करील.

5. सदर खात्यात निमसरकारी व खाजगी संस्थांच्या चाचण्यांच्या शुल्कासमवेत जमा करण्यात आलेल्या अधिभाराची सर्व रक्कम ही जिल्हा प्रयोगशाळेत काम करणाऱ्या अधिकारी, कर्मचारी, प्रधानमंत्री ग्राम सडक योजनेचे लेखे सांभाळणारा लेखापाल (अकाउंटंट), शिपाई यांचेमध्ये समप्रमाणात वाटण्यात येणार आहे. हे वाटप नेमके कशा स्वरूपाचे असावे शासन स्तरावर प्रस्ताव विचाराधीन आहे.
6. जिल्हा परिषदेतील सर्व योजनेतर्गत कामावरील चाचण्या जिल्हा प्रयोगशाळेमार्फत करून घेणे बंधनकारक राहिल.
7. प्रत्येक प्रयोगशाळेसाठी प्रॉपर्टी रजिस्टर ठेवण्यात येऊन प्रयोगशाळेत स्थपित करण्यात आलेल्या विविध उपकरणांची नोंद घेण्यात यावी.
8. प्रयोगशाळेतील स्थावर (Movable) उपकरणे उदा. Bump Indicator जी प्रत्यक्ष साईटवर नेऊन चाचण्या घेण्यात येतात अशा उपकरणांसाठी वेगळे रजिस्टर ठेवण्यात यावे.
9. खाजगी संस्था आणि निमसरकारी संस्था यांच्यासाठी कराव्या लागणाऱ्या चाचणीचे काम करतांना शासकीय कर्तव्य व जबाबदारी यांना कुठल्याही प्रकारे बाधा होणार नाही याची काळजी संबंधीत अधिकारी / कर्मचारी यांनी घ्यावी.
10. जिल्हा प्रयोगशाळेत चाचणी करीता प्राप्त झालेले नमुने, त्याच्यावरील चाचण्या त्याच बरोबर लागणारा कालावधी हयामध्ये पारदर्शकता राहिल याबाबत प्रयोगशाळा प्रमुख यांनी दक्षता घ्यावी. सर्व जिल्हा प्रयोगशाळेचे तांत्रिक संनियंत्रण SQC मार्फत होईल.
11. प्रयोगशाळेतील उपकरणांचे वेळोवेळी नियमानुसार "Calibration" करणे आवश्यक राहिल. ज्या संस्थांमार्फत Calibration करावयाचे आहे त्या संस्था शासन स्तरावरून ठरविण्यात येतील. व त्याबाबत आवश्यक सूचना वेळोवेळी निर्गमित करण्यात येतील.

सदर शासन परिपत्रक शासनाची वेबसाईट www.maharashtra.gov.in वर उपलब्ध

असून त्याचा संगणक सांकेतांक २००८०५२९१४५९१४००१ असा आहे.

महाराष्ट्राचे राज्यपाल यांच्या आदेशानुसार व नांवाने



(मा. प्र. कुलकर्णी)

उप सचिव, महाराष्ट्र शासन

प्रति,

मुख्य कार्यकारी अधिकारी, जिल्हा परिषद, (सर्व)
राज्य गुणवत्ता नियंत्रण समन्वयक (प्रमंग्रासयो), तिसरा मजला, नवीन प्रशासकीय इमारत,
विधानभवन समोर, पुणे.

अधिक्षक अभियंता (प्रमंग्रासयो) विभागीय आयुक्त कार्यालय (सर्व)

नोडल कार्यकारी अभियंता (बां.), जिल्हा परिषद, (सर्व)

महालेखापाल-१ (लेखा परिक्षा / लेखा व अनुज्ञेयता), महाराष्ट्र राज्य, मुंबई

महालेखापाल-२ (लेखा परिक्षा / लेखा व अनुज्ञेयता), महाराष्ट्र राज्य, नागपूर.

जिल्हा कोषागार अधिकारी (सर्व)

प्रोपरायटर, सुनिल चिं. मोने अँड कंपनी, सनदी लेखापाल, ऑफ २०५, शांतीकुंज,

दाउदबाग रोड, अंधेरी(पश्चिम), मुंबई - ४०० ०५८